

روزنامہ

بِسْمِ اللّٰهِ الرَّحْمٰنِ الرَّحِیْمِ
اِنَّ الْفَضْلَ لَیْسُ بِمِثْلِ شِئَاۗءٍ
عَسَیْ یُعْجَبُ بِكَ مَا مَحْمُوْدًا

روزنامہ

دارالامان
قادیان

روزنامہ

الفصل

روزنامہ

ایڈیٹر غلام نبی

THE DAILY

ALFAZL QADIAN.

روزنامہ قادیان

یوم جمعہ

جلد ۲۸ | ماہ و قاعدہ ۱۹۱۳ | جمادی الاخریٰ ۱۳۵۹ | ۱۲ جولائی ۱۹۴۰ء | نمبر ۱۵۷

بِسْمِ اللّٰهِ الرَّحْمٰنِ الرَّحِیْمِ
خطبہ

صرف اعتراض کرنا کافی نہیں

غیر مبایعین مقابلہ میں قبولیت دعا کا نشان و طہائین

از حضرت امیر المؤمنین خلیفۃ المسیح الثانی ایڈیشن نصرہ العزیز

فرمودہ ۱۵ جولائی ۱۹۴۰ء
(مترجم شیخ رحمت اللہ صاحب شاگرد)

انہوں کی طرف سے یہ خیال ظاہر کیا گیا۔ کہ اگر جماعت کی طرف سے کوئی ایسی تحریک کی جائے۔ تو پھر حکومت کی طرف سے بھی لکھا جاسکتا ہے۔ مگر ہمارا اپنا کوئی ایسی بات لکھنا تو بے وقوفی کی بات ہے ایسی بات عام رنگ میں تو کہی جاسکتی ہے۔ مگر معین صورت میں یہ کہنا کہ ہمیں دعا کے لئے لکھا جائے اس کی غرض کو باطل کر دیتا ہے۔ لیکن پھر بھی مجھے اتنا علم ہے کہ انگریز قوم نے اس پر ہنسی نہیں اڑائی بلکہ نہایت ذمہ دار انہوں کے سامنے جب یہ بات پیش ہوئی۔ تو انہوں نے اس پر

نیم آمادگی کا اظہار کیا۔ اور صرف اس بات سے ڈرے کہ دوسری قومیں نہ کہیں۔ کہ صرف احمدیوں کو دعا کی درخواست کے لئے کیوں چننا گیا ہے۔ مگر باوجود اس تبعد کے جو اس قوم کو روحانی امور سے ہے۔ اور باوجود اس تبعد کے جو اس قوم کی شان و شوکت کو ہماری بے کسی اور بے مروت سامانی کے ان کا دعا کی طرف اتنا رجحان بھی ممکن ہے اللہ تبارک و تعالیٰ کو پسند آجائے اور وہ اسی وجہ سے ان پر رحم کرے۔ بہر حال انہوں نے

لیکن اس کے متعلق انگریزی قوم کے کسی فرد کی طرف سے تو کچھ نہیں کہا گیا۔ اور شاید وہ کچھ نہ کہیں۔ کیونکہ ان تک ہمارا آواز اچھی طرح پہنچی بھی نہ ہوگی۔ ہاں ایک ذمہ دار افسر کے متعلق مجھے اطلاع ملی ہے۔ کہ اس کے سامنے جب یہ بات پیش ہوئی۔ کہ مجھے دعا کے لئے لکھا جائے۔ تو برطانیہ کو اللہ تبارک و تعالیٰ فتح دے دے گا۔ تو اس کے بعض مشیروں نے کہا۔ کہ شاید اس طرح ہندوستان کی باقی اقوام میں بد مزگی پیدا ہو۔ کہ ان کو کیوں لکھا گیا ہے۔ اور بعض انگریز

میں یہ بھی کہہ چکا ہوں۔ کہ:-
"یہی ان کے دماغ اس مقام پر نہیں آئے۔ کہ وہ اس حقیقت کو سمجھیں۔ بلکہ اس وقت اگر کسی انگریز کے سامنے میری اس تقریر کا یہ حصہ رکھ دیا جائے۔ تو وہ کہے گا کہ یہ کوئی پاگل ہے۔ جو پاگل خانے سے چھوٹ کر آیا ہے۔ کیا ہماری حفاظت کے لئے ہمارے پاس توپ خانے اور بھاری بیڑ اور ہوائی جہاز اور بڑے بڑے اسلحہ موجود نہیں۔ اور اگر ان ہتھیاروں کے باوجود ہمیں فتح حاصل نہ ہو۔ تو اس کی دعا سے کس طرح ہو سکتی ہے؟"
(الفضل ۶- اکتوبر ۱۹۳۹ء)

سورہ فاتحہ کی تلاوت کے بعد فرمایا۔
۲۶ مئی ۱۹۳۹ء کو بعد نماز عصر مسجد اقصیٰ میں ایک تقریر کرتے ہوئے میں نے بیان کیا تھا کہ "مجھے تو یقین کامل ہے۔ کہ اگر انگریزوں کی طرف سے تو حید کا اقرار کر کے مجھ سے دعا کی درخواست کریں۔ تو اللہ تبارک و تعالیٰ ان کی فتح کے سامان پیدا کر دے گا"
(الفضل ۴- جون ۱۹۳۹ء)
جو لوگ روحانی امور سے ناواقف ہیں اور ان باتوں سے بالکل جاہل ہیں۔ ان کا ایسی باتوں پر تشویش اور ہنسی کرنا کوئی بے فائدہ امر نہیں۔ اور اس سے قبل

المنشی

قادیان ۱۰ مارچ ۱۹۱۹ء شنبہ۔ سیدنا حضرت امیر المومنین خلیفۃ المسیح اثنی عشریؑ
بمقرہ الخریز کے متعلق نوبت شب کی ڈاکٹری اطلاع منظر ہے۔ کہ حضور کی طبیعت درد
نقرس کی وجہ سے ناساز ہے۔ اجاب صحت کے لئے دعا جاری رکھیں۔
حضرت ام المومنین مدظلہا العالی کی طبیعت خدا کے فضل سے اچھی ہے۔ الحمد للہ
حرم ثانی حضرت امیر المومنین ایدہ اللہ تعالیٰ کو درد گردہ کی تکلیف بدستور سے معجزاً
مرزا صاحب احمد صاحب کو نسبت آرام ہے۔ اجاب صحت کاملہ کے لئے دعا کریں۔
حرم ثالث حضرت امیر المومنین ایدہ اللہ تعالیٰ کی طبیعت اب خدا کے فضل سے
اچھی ہے۔

جناب لوسی عبدالمغنی فاضل صاحب ناظر دعوتہ تبلیغ مولوی محمد یار صاحب عارف اور جناب
سید زین العابدین دلی اللہ شاہ صاحب ناظر امور عامہ مجوزہ پروگرام کے مطابق اپنے دور
پر تشریف لے گئے ہیں۔

حضرت میر محمد اسحق صاحب لاہور سے واپس تشریف لے آئے ہیں۔ خان بہادر ڈاکٹر قاضی
محمد بشیر صاحب نے کانوں کا معائنہ کیا۔ تو معلوم ہوا کہ کانوں کے پردوں کے پیچھے درد ہے
جن کا علاج شروع کر دیا گیا ہے۔ اور خدا کے فضل سے تکلیف میں کچھ تخفیف ہے۔ اجاب دعا فرمائی

پر پڑتی ہے۔ جو ہندوستان میں ادا
سے ادا ہے اقوام کے برابر بھی نہیں۔
ہر سببوں کے ریڈیویشن حکومت کے
نزدیک زیادہ وسیع ہوتے ہیں۔ مگر ہمارے
نہیں۔ حالانکہ ہر سببوں میں لوگ ہیں جنہیں
چوڑے اور چار کہا جاتا ہے۔ حکومت
حضرت قدا کو دیکھتی ہے۔ وہ ہندوستان
میں سات کروڑ ہیں۔ اور اگر حکومت کو
ضرورت پیش آئے۔ تو اسے سات
لاکھ ڈالٹن مہیا کر سکتے ہیں۔ اور حکومت
کی نظر میں دل کے اخلاص اور تقویٰ
سے یہ پیر زیادہ قیمتی ہے۔ اس لئے

احمدیوں سے زیادہ ہر سببوں
کی قدر

کرتی ہے۔

سنہ میں ایک جگہ احمدی سپاہیوں
کو تکلیف تھی۔ میں شملہ میں تھا۔ اور میں
نے ذوالفقار علی خان صاحب یا چودھری
ظہیر اللہ خان صاحب کو ایڈ جرنٹ جنرل
کے پاس بھیجا۔ کہ ان کے سامنے احمدیوں
کی یہ تکلیف پیش کر کے ازالہ کرائیں۔
اور ان کو بتائیں کہ یہ لوگ
حکومت کے وفادار

ہیں۔ انہوں نے ساری عمریں فوجی سروس
میں گزار دی ہیں۔ اور اب بعض افسر دست
لوگوں کے شور مچانے پر ان کو نکال
چاہتے ہیں۔ وہ لے۔ اور یہ باتیں پیش
کیں۔ ایڈ جرنٹ جنرل نے کہا۔ کہ
ہم جانتے ہیں۔ کہ آپ کی جماعت کے
لوگوں پر ظلم ہوتے ہیں۔ اور کہ وہ
دد کے استحقاق ہیں۔ لیکن ہمیں ہندوستان
میں تین لاکھ فوج چاہیے۔ اگر ہم آپ
لوگوں کی پروا نہ کریں۔ تو دوسرے ناراض
ہو جاتے ہیں۔ ہم آپ کو خوش کر دیتے
ہیں۔ مگر کیا آپ لوگ ہمیں

تین لاکھ سپاہی
ہیا کر دیں گے۔ اس بات کا جواب
وہ کیا دے سکتے تھے۔ تو گورنمنٹ پر
جن باتوں کا اثر ہو سکتا ہے۔ وہ چونکہ
ہمارے پاس نہیں۔ انہیں اس کے
نزدیک ہر سببوں میں ہم سے زیادہ وسیع
ہیں۔ اور اس لحاظ سے ہم خود محسوس

اس بات کی ہنسی نہیں اڑائی۔ ہاں بعض
ہندوستانیوں نے بھی جو سپاہی سے ویسے
ہی دور ہیں۔ جیسے یہ لوگ۔ اس پر ہنسی
اڑائی ہے۔ مگر وہ چونکہ تاواقف اور
جاہل ہیں۔ اس لئے مجھے ان پر تعجب نہیں
لیکن "الفضل" میں یہ پڑھ کر مجھے تعجب
ہوا۔ کہ

ہمارے پیغامی بھائی صاحبان
نے بھی اس خیال کی ہنسی اڑائی ہے۔
کہ کسی کی دعا قبول ہو سکتی ہے۔ تعجب
ہے۔ کہ وہ قوم جس نے رات دن
سجرات دیکھے۔ وہ قوم جو رات دن
دعا کی قبولیت کے نشان دیکھتی رہی۔ وہ
لوگ جو محمد رسول اللہ صلی اللہ علیہ وسلم
کی باتوں کو پڑھتے۔ اور ان کی تعظیمیں
اور تشریہیں کھتے ہیں۔ وہ جنہوں نے
آپ کا وہ فقرہ کئی بار پڑھا ہوگا۔ کہ
بعض لوگ ایسے ہوتے ہیں۔ کہ ان کے
جسم پر مٹی پڑھی ہوتی ہے۔ ان کے بال
بکھرے ہوئے ہوتے ہیں۔ مگر جب وہ
خدا تعالیٰ کی قسم کھا کر کہہ دیتے ہیں
کہ ایسا ہوگا تو اللہ تعالیٰ ویسا ہی کر دیتا
ہے۔ اور ان کی بات کو پورا کر کے چھوڑتا
ہے۔ اس قسم کا نسخہ کرتی ہے۔ یہ بات
کسی نبی۔ رسول یا ماسور کے متعلق نہیں۔
بلکہ عام مومن کے متعلق ہے۔ مگر یہ وہ
لوگ ہیں جو

خدا تعالیٰ کا کلام
پڑھتے ہیں۔ اس کی تفسیر میں شائبہ کرتے ہیں
اور پھر ان کو بیچ کر اپنی اور اپنے بیوی
بچوں کی روٹی کاتے ہیں۔ جو اس میں
پڑھتے ہیں۔ کہ امن یحییٰ المصطفیٰ
اذا دعاہ اور ادعونی استجب
لاکھ۔ مگر پھر بھی بے پروا ہو کر اس پر
سے گزر جاتے ہیں۔ خدا تعالیٰ کے کلام
کے ساتھ ان کو صرف اتنا ہی واسطہ ہے
کہ اسے بیچ کر اس سے روٹی کالیں
اور پیٹ بھر لیں۔ اور اس میں خدا تعالیٰ
کے جو وعدے سونوں سے ہیں۔ اور
جس رنگ میں اس کی قدر میں ظاہر ہوتی
ہیں۔ ان کو وہ نظر انداز کر دیتے۔
اور بھول جاتے ہیں۔ ان کی نگاہ
ہماری ظاہری حالت

کرتے ہیں۔ کہ
ہماری کمزوری اور ناتوانی سب
قوموں سے زیادہ
ہے۔ ہندو ملک میں کافی طاقتور ہیں۔ مگر
مسلمانوں کی تعداد بھی سات آٹھ کروڑ
ہے۔ اس لئے ان کی آواز بھی بے اثر
ہیں۔ بعض صوبوں میں مسلمانوں کی طاقت
زیادہ ہے۔ پنجاب میں سکھوں کی آواز
بھی بے اثر نہیں۔ کیونکہ انکی تعداد تیس
پالیس لاکھ ہے۔ ادا نے اقوام کھلاتے
دائے غریب ہیں۔ مگر ان کی آواز بھی
بے اثر نہیں۔ کیونکہ ان کی تعداد سات
کروڑ ہے۔ حکومتوں کو ہر وقت روپیہ
کی ضرورت نہیں ہوتی۔ بلکہ بعض اوقات
آدیوں کی بھی ہوتی ہے۔ روپیہ کے لئے
جہاں اسے سرمایہ داروں ساہوکاروں
اور کارخانہ داروں کی ضرورت پڑتی ہے

فوجی بھرتی کے وقت
اسے مسلمانوں سکھوں اور ہندوؤں کی
ضرورت ہوتی ہے۔ اور مزدوری نیز کئی
اور فوجی کاموں کے لئے ہر سببوں کی
ضرورت ہوتی ہے۔ مگر اس کی کونسی
ضرورت ایسی ہے۔ جسے احمدی جماعت
پورا کر سکتی ہے۔ ہم حکومت کو روپیہ
نہیں دے سکتے۔ فوجی سپاہی نہیں دے

سکتے۔ مزدور نہیں دے سکتے۔ پھر وہ
ہماری کیا قدر کرتی ہے۔ کیونکہ جن چیزوں
کے بغیر اس کا گزارہ نہیں۔ ان میں سے
کون بھی ہم جیا نہیں کر سکتے۔
قومی لیڈروں کو
مبھی ان چیزوں کی ہی ضرورتیں پیش آتی
ہیں۔ ان کو روپیہ کی ضرورت ہوتی ہے
اس لئے وہ روپیہ والوں کے صلح
پر مجبور ہوتے ہیں۔ یہی وجہ ہے۔
کہ گاندھی جی اپنے چرخہ کے باوجود
سٹر بلا کے ہی مہمان ٹھہرتے ہیں۔
اور کچھ عرصہ ہوا جب ایسے ہیج مارکٹ
کے متعلق سوال ہوا تو آپ نے صاف
کہہ دیا تھا۔ کہ اگر میں ان
تاجروں کی مخالفت

کروں تو گاندھی نہیں رہ سکتا۔ وہ ہر سببوں
کو بھی قدر کی نگاہ سے دیکھتے ہیں۔
کیونکہ وہ بھی ان کی طاقت کو بڑھانے
کا موجب ہیں۔ مگر کونسی چیز ہمارے
پاس ایسی ہے جس کے لئے سیاسی
لیڈر ہماری طرف توجہ کر سکتے ہیں۔
ہمارے پاس نہ روپیہ ہے۔ اور نہ
آدمی۔ اور نہ ہی ہماری آواز کوئی اثر
رکھتی ہے۔ پھر ظاہری مذہبی لٹریچر
ہوتے ہیں۔ ان کے لئے بھی کسی
قسم کی چیزوں کی ضرورت ہوتی ہے۔

قادیان سے حضرت مولانا صاحب

وہ چاہتے ہیں کہ جب وہ کوئی فتوے دیں تو ہزاروں لاکھوں لوگ لٹے لٹے کر ان کی تائید میں کھڑے ہو جائیں لیکن اگر وہ احمدیوں سے صلح رکھیں تو لوگ ان سے دور بھاگ جائیں۔ پھر وہ کس طرح ہماری طرف توجہ کر سکتے ہیں پھر علمی لیڈروں کی نگاہ میں بھی احمدی محض بے کار ہیں۔ وہ لوگ جس فلسفہ اور علم النفس کو دنیا میں قائم کرنا چاہتے ہیں۔ جن اخلاق کی پابندی کرنا چاہتے ہیں۔ جو حریت و آزادی دماغوں میں پیدا کرنا چاہتے ہیں۔ ان میں سے ہر ایک چیز کی اہمیت دشمن ہے۔ پھر اگر وہ اس کی قدر کریں۔ تو کیونکر۔ اس لئے وہ بھی بے کار سمجھتے ہیں۔ اور یہ لوگ ایسا سمجھنے میں کچھ معذور بھی ہیں۔ کیونکہ ان کا نقطہ نگاہ بالکل مختلف ہے۔ مگر جو شخص احمدی کہلاتا ہے۔ اسے اس بات کو اس نقطہ نگاہ سے دیکھنا چاہیے تھا۔ کہ حضرت مسیح موعود علیہ الصلوٰۃ والسلام دنیا میں اس لئے مبعوث ہوئے ہیں۔

کہ

بنی نوع انسان کا تعلق خدا تعالیٰ سے

دو بارہ قائم کر دیں۔ اور دو بارہ دنیا کو دماغی قبولیت کا قائل کریں۔ اس لئے اس کا یہ توحق تھا۔ کہ کہتا۔ تم حضرت مسیح موعود علیہ الصلوٰۃ والسلام کی تعلیم کے غلام بننے والے ہو۔ اس لئے خدا تعالیٰ تمہاری دماغیں نہیں بنا سکتا۔ اگر اہل برطانیہ جنگ میں کامیابی حاصل کرنا چاہتے ہیں۔ تو ان کو چاہیے۔ مولوی محمد علی صاحب دُعا کریں۔ کیونکہ سراسر احمدی کا یہ ایمان ہونا چاہیے۔ کہ حضرت مسیح موعود علیہ الصلوٰۃ والسلام نے کوئی نمونہ تو بھڑا ہے اسے یا تو یہ ماننا چاہئے گا۔ کہ حضرت مسیح موعود علیہ الصلوٰۃ والسلام جس غرض کے لئے مبعوث ہوئے تھے۔ اس میں ناکام رہے۔ اور یا پھر یہ

ماننا ہوگا۔ کہ کوئی نہ کوئی فریق ایسا ہے جس کی دماغیں اللہ تعالیٰ ضرور سناتا ہے۔ خواہ وہ میں اور میرے ساتھی ہوں۔ یا مولوی محمد علی صاحب۔ اور ان کے رفقاء۔

پس جب میں نے یہ بات کہی تھی۔ تو ان کا یہ حق تھا۔ کہ کہتے۔ تم نے احمدیت کو بگاڑ دیا ہے۔ حضرت مسیح موعود علیہ الصلوٰۃ والسلام کی تعلیم کو چھوڑ دیا ہے۔ اس لئے تمہاری دُعا خدا تعالیٰ نہیں سنے گا۔ اور مضمون نگار صاحب یا خود مولوی محمد علی صاحب اعلان کر دیتے۔ کہ میری دُعا اللہ تعالیٰ سنے گا۔ مگر انہوں نے انہوں نے اس چیز کی تردید کی۔ جس کے لئے حضرت مسیح موعود علیہ الصلوٰۃ والسلام مبعوث ہوئے تھے۔ اب بھی یہ مضمون نگار بڑی خوشی سے یہ کہہ سکتا ہے۔ کہ خدا تعالیٰ تمہاری دُعا نہیں سنے گا۔ بلکہ میری سنے گا۔ یا ان کا کوئی لیڈر اعلان کرنے کہ میری سنے گا۔ اور پھر معلوم ہو جائے گا کہ خدا تعالیٰ کس کی سنتا ہے۔

خدا تعالیٰ کے سننے کے آثار

بھی ظاہر ہوجاتے ہیں۔

مجھے اس جنگ کے متعلق اس نے بیسیوں ایسی باتیں قبل از وقت بتائیں جن کے سیکڑوں لوگ گواہ ہیں۔ اور وہ باتیں اب پوری ہو رہی ہیں۔ ان کے اعلان کے بعد اگر اللہ تعالیٰ ان کو زیادہ اخبار غیبیہ سے آگاہ کرے گا تو معلوم ہو جائے گا۔ کہ حضرت مسیح موعود علیہ الصلوٰۃ والسلام کے سچے اتباع وہ ہیں۔ کیونکہ خدا تعالیٰ جس سے کام لینا چاہتا ہے۔ اس کو پیش آنے والے حالات سے آگاہ بھی کرتا ہے۔ میں نے بتایا تھا۔ کہ ایک بادشاہ روڈیا میں مجھے دکھایا گیا۔ اور انعام ہوا۔

Abdicated

اس کے بعد ایک اور بادشاہ کے متعلق مجھے خبر دی گئی۔ کہ اس کی غلام

بیماری ایک دوسری بیماری کے نتیجے میں ہے۔ امد اس کی خبر اسے دے دی گئی ہے۔ اسی طرح

انگلستان کا فرانس کو اتحاد کا پیغام

سخت خطرہ کی حالت میں دنیا بھی مجھے قبل از وقت بتایا گیا۔ جو غیر معمول رنگ میں پورا ہوا۔

تو اللہ تعالیٰ کی طرف سے قبولیت دُعا کے آثار بھی ظاہر ہو جایا کرتے ہیں جس سے معلوم ہوجاتا ہے کہ وہ کس کی دُعا میں سنتا ہے۔ اور پیغامی یہ طریق اختیار کر سکتے تھے۔ کہ میرے مقابل پر

اپنی دُعاؤں کی قبولیت کا اعلان

کر دیتے۔

یہ طریق ہے جس سے حضرت مسیح موعود علیہ الصلوٰۃ والسلام کی عزت بھی قائم ہوتی۔ اور ان کی صداقت بھی ظاہر ہو جاتی۔ مگر انہوں نے۔ کہ تلوار ہم پر نہیں بلکہ حضرت مسیح موعود علیہ الصلوٰۃ والسلام پر چلائے ہیں۔ جس طرح ابن زبیر نے کہا تھا۔ کہ اقتلوا نخی و مالت۔ یعنی مجھے اور مالک کو اٹھے مار دو۔ اس نے نزدیک کام کے لئے کہا تھا۔ مگر یہ لوگ حضرت مسیح موعود علیہ الصلوٰۃ والسلام کو مارنا چاہتے ہیں۔ جب میں یہ کوئی حملہ کرتے ہیں۔ ایسے رنگ میں کرتے ہیں۔ کہ تم

اسی

حضرت مسیح موعود علیہ الصلوٰۃ والسلام کی عزت

بھی پائی پھر جائے۔

رسول کریم صلی اللہ علیہ وآلہ وسلم اور صحابہ کرام کو اللہ کا کتنا خیال رہتا تھا۔ اس کا اندازہ اس سے ہو سکتا ہے۔ کہ مکہ کے شہزاد جب ایسی نظریں جن میں آنحضرت صلی اللہ علیہ وسلم اور آپ کے خاندان کی سخت ہتکرتی تھی۔ لکھنے میں مد سے بڑھ گئے۔ تو ایک روز حضرت حسان نے آپ کی خدمت میں عرض کیا۔ کہ یا رسول اللہ اب تو

یہ تو میں حد سے بڑھ گئی۔ اور ناقابل برداشت ہو گئی ہے۔ اس لئے مجھے اجازت دیجئے۔ کہ میں بھی جواب دؤنا اہل عرب اچھی زبان پر مرتے تھے۔ اور اچھا شعر خواہ کسی کا ہو۔ سارے ملک میں پھیل جاتا تھا۔ آپ نے فرمایا۔ حسان میں جواب کی اجازت کیسے دے سکتے ہوں۔ میرے اور ان لوگوں کے باپ دادا ایک تھے۔ ان کے باپ دادا کے لئے جو لفظ استعمال کیا جائے گا۔ وہ میرے باپ دادا کو بھی لگے گا۔ حضرت حسان نے عرض کیا۔ یا رسول اللہ میں اس بات کو اچھی طرح سمجھتا ہوں۔ مگر میں حضور اور حضور کے خاندان سے ان لوگوں کو اس طرح باہر رکھوں گا۔ جس طرح مکھن۔ بال اللحمہ کر لیا جاتا ہے۔ مگر ان لوگوں کا طریق یہ ہے۔ کہ جب بھی کوئی حملہ کرتے ہیں۔ وہ صرف مجھ پر ہی نہیں۔ بلکہ حضرت مسیح موعود علیہ الصلوٰۃ والسلام پر بھی ہوتا ہے۔ آپ کا مرتبہ نبی اور رسول نہ سہی مسجد اور ماسور ہی سہی۔ مگر کیا محبہ اور مامور دنیا میں نیکی کا کوئی نشان چھوڑتے ہیں۔ یا

ان کے بعد تاریکی ہی تاریکی باقی رہ جاتی ہے۔ یہاں نبوت۔ اور رسالت کا سوال نہیں۔ کسی بڑے عہدے کا سوال نہیں۔ لیکن اس سے وہ انکار نہیں کر سکتے۔ کہ حضرت مسیح موعود علیہ الصلوٰۃ والسلام نے ان حدیثوں کو اپنے اور چچان لیا ہے۔ جن میں تمام انبیاء نے ایک مامور کی خبر دی ہے۔ مگر میں کہتا ہوں۔ تم آپ کو نبی اور رسول نہ کہو۔ مجھ کو مامور بھی نہ کہو۔ ایسا مسلمان ہی کہہ لو۔ جس کی آمد کی سب نبیوں نے خبر دی ہے اور پھر بتاؤ۔ کہ کیا ایسا مسلمان اپنے پیچھے

کوئی نیکی

بھی چھوڑے گا۔ یا تاریکی ہی تاریکی تم اس نیکی کے مقام کو پیش کر دو۔

یہ غیر بیسی کی کام کرنے والوں کے لئے نعمت غیر مترقبہ ہے۔ مگر وہ میں بھی استعمال ہو سکتا ہے۔ اس میں تیس اجزاء شامل ہیں۔ جن میں سے صندل۔ جلو تر۔ کسٹوری اور زعفران قیمتی اجزاء ہیں۔ ایک باہر فن سے اس کا نسخہ دستیاب ہوا ہے۔ جو شہنشاہِ ہندوستان نے لکھنا اور پارسا لے کر اپنے ملک لایا تھا۔ نہایت اور یہ نعمت طلب فرمائیے۔

خبر گیری و رجول

اور کہو کہ یہ مقام میں حاصل ہے۔ ہمارے متعلق کہہ دو کہ تم تاریکی میں پڑے ہوئے ہو۔ اور پھر وہ تائیدات اور نصرتیں پیش کر دو۔ جو اللہ تعالیٰ نے حضرت مسیح موعود علیہ الصلوٰۃ والسلام کو دی تھیں۔ یہ تائیدات ایسی نہ ہوں گی جیسی آپ کو حاصل تھیں۔ ان سے بہت کم سہی رہ سکتے ہیں۔ کہ کسی نامور کے اتباع کا درجہ وہی نہیں ہو سکتا۔ جو اس کو حاصل ہو۔ مگر حضرت مسیح موعود علیہ الصلوٰۃ والسلام کا دعائوں کی قبولیت کا نشان جو آپ نے پیغمبروں اور دہریوں کے مقابل پر پیش کیا۔ وہ کچھ نہ کچھ تو دنیا کے سامنے پیش کر دے۔ اگر یہ نشان آپ کی ذات پر ہی ختم ہو چکا تو آنحضرت صلی اللہ علیہ وآلہ وسلم کی دعائوں کی قبولیت کے بعد آپ کی کوئی ضرورت نہ تھی۔ اگر قصوں پر ہی مدار تھا۔ تو پھر وہ پہلے قصے ہی کافی تھے۔ لیکن یاد رکھنا چاہیے۔ کہ عرفان کو قائم رکھنے کے لئے ایسے نشانات ہر وقت ضروری ہوتے ہیں۔ جو کامل مومن اور صالح مومن بھی اپنے بدن چھوڑ جاتے ہیں ایسے مومن کا بھی کچھ نہ کچھ نشان قائم رہنا چاہیے۔ مولوی محمد علی صاحب نے جو تفسیر قرآن لکھی ہے۔ اس میں حضرت مسیح موعود علیہ السلام کی کامر لیبی میں کسی جگہ یہ بات دیگر مذاہب کے بالمقابل پیش کی ہے۔ کہ کیا خدا تعالیٰ سوچتا ہے۔ کہ اب بندے ہی سب کام کریں گے۔ اس نے کوئی نہیں کرنا حضرت مسیح موعود علیہ الصلوٰۃ والسلام نے بار بار یہ بات اپنی کتابوں میں پیش کی ہے۔ اور بتایا ہے۔ کہ دوسرے مذاہب سب بندوں کے کام ہی پیش کرتے ہیں۔ خدا تعالیٰ کا کوئی فعل پیش نہیں کرتے۔ مگر قرآن کریم فرماتا ہے۔ کہ یہ ہدئی للمتقین ہے۔ ایک مومن اور متقی انسان جب اپنے خدا کو پکارتا ہے۔ تو وہ بھی اسے

جواب دیتا ہے۔ یہ ایک اسلام کا امتیازی نشان آپ نے پیش کیا ہے۔ اور مولوی محمد علی صاحب نے اپنی تفسیر میں بیسیوں آیات کی تشریح میں یہ بات پیش کی ہے۔ اگر ان کے نزدیک تفسیر ہی سب سے بڑا کام ہے۔ جس کی کوئی نظیر نہیں مل سکتی۔ تو کیا اس کے مقابلہ میں خدا تعالیٰ نے بھی ان کی طرف ہاتھ بڑھانا تھا یا نہیں۔ کیا اس کے لئے کوئی کام ضروری تھا یا نہیں۔ ہمیں تو کوئی ضد نہیں۔ ہم تو صرف یہ کہتے ہیں کہ حضرت مسیح موعود علیہ الصلوٰۃ والسلام کی تائید نہ کر دو۔ آپ کی تائیدات اور نصرتوں کا حامل بے شک مولوی محمد علی صاحب یا اپنے کسی اور لیڈر کو ثابت کر دو۔ او اسے پیش کر دو۔ کہ اللہ تعالیٰ اس کی دعائوں کو سنتا ہے۔ صرف مجھ پر

اعتراضات کر دینا کافی نہیں میری تو طبیعت ایسی ہے۔ کہ ذرا سا فائدہ لقمہ کھانے سے بھی خراب ہو جاتی ہے۔ کام کرتے ہوئے ذرا سافاقہ کرنا پڑے تو خراب ہو جاتی ہے۔ کیونکہ بچپن سے ہی میری صحت کمزور رہی آتی ہے۔ لوگ مجھ پر اعتراض کرتے نہتے ہیں۔ کہ خود کیوں بیمار ہوتے ہیں۔ کوئی بچہ یا اور عزیز بیمار ہو گیا۔ یا کوئی فوت ہو گیا۔ تو اعتراض کر دیا۔ حالانکہ میری دعائیں

کتنی ہی کیوں نہ قبول ہوں۔ آنحضرت صلی اللہ علیہ وآلہ وسلم سے زیادہ تو نہیں ہو سکتیں۔ اور گو آپ کی صحت غیر معمولی طور پر اچھی تھی۔ مگر پھر بھی آپ بیمار ہوتے تھے۔ اور آپ کے رشتہ دار بھی۔ اور آپ کے گئی نیچے فوت ہوئے پس یہ اعتراض نہیں کیا جاسکتا۔ کہ اگر تمہاری دعائیں قدر قبول ہے۔ تو خود کیوں بیمار رہتے ہو۔ یا رشتہ دار کیوں بیمار ہوتے یا فوت ہوتے ہیں؟ مجھے اندیشہ ہے کہ اس مترض نے میرے اس اعلان پر تسخر اڑاتے ہوئے

یہ خیال نہ کیا کہ دعاؤں کے متعلق قرآن کریم میں وسیع قانون بیان ہے۔ بعض دعائیں یقینی طور پر قبول ہوتی ہیں۔ بعض یقینی طور پر رد ہوتی ہیں۔ اور بعض ایسی ہوتی ہیں۔ کہ اللہ تعالیٰ اگر چاہے تو قبول کرے۔ اور چاہے تو رو کر دے۔ پھر جو قبول ہوتی ہیں۔ ان کے متعلق بھی بعض شرائط ہیں۔ اللہ تعالیٰ کی بعض سنتیں اور بعض قدرتیں ہوتی ہیں۔ جو دعائیں یقینی طور پر قبول ہوتی ہیں۔ وہ وہی ہوتی ہیں جو سنت اللہ یا اللہ تعالیٰ کی قدرت کے مطابق ہوں۔ اور جو رد ہوتی ہیں۔ وہ ان کے خلاف ہوتی ہیں۔ اللہ تعالیٰ نے قرآن کریم میں بیان فرمایا ہے کہ لا اعلین اناء ورسلی۔ مجھے اپنی ذات کی قسم ہے۔ کہ میں اور میرے رسول غالب آئیں گے۔ یہ خدا تعالیٰ کا قانون ہے۔ مگر کیا اس کے لئے دعائیں واجب ہے۔ کیا آنحضرت صلی اللہ علیہ وآلہ وسلم اپنی فتح کے لئے دعائیں نہیں کرتے تھے۔ کیا آپ یہ دعائیں کرتے تھے۔ رہنا افصح بیننا و بائ قومنا بالحق و انت خیر الفاعلین۔ پھر کیا یہ دعا لغو تھی۔ بلکہ اللہ تعالیٰ کا یہ قانون موجود تھا۔ کہ لا اعلین اناء ورسلی۔ پس ان چیزوں کی تائید میں بھی دعائیں ہوتی ہیں۔ اور وہ جزئیات کے لحاظ سے مفید بھی ہوتی

ہیں۔ مثلاً اگر وہ فتح اس سال میں ہوتی ہے۔ تو اس دعا کے ذریعہ نو سال یا آٹھ سال میں ہو جائے گی۔ اور اس وجہ سے یہ دعائیں بھی بے اثر نہیں ہوتیں۔ بہر حال جو دعائیں خدا تعالیٰ کی قدرت اور سنت کے مطابق ہوں۔ وہ ضرور قبول ہو جاتی ہیں۔ اور جو خلاف ہوں۔ وہ ضرور رد ہو جاتی ہیں۔ مثلاً کوئی شخص خواہ کتنا نیک کیوں نہ ہو۔ اپنی جہالت کی وجہ سے اگر مردے کے پاس بیٹھ کر دعائیں کرے۔ کہ وہ زندہ ہو جائے۔ تو یہ کبھی نہ ہوگا۔ خواہ وہ ناک رگ رگرا کر مر جائے۔

کیونکہ یہ خدا تعالیٰ کی سنت اور اس کی قدرت کے خلاف ہے۔ تو بعض دعائیں ضرور قبول ہوتی ہیں۔ بعض ضرور رد ہوتی ہیں۔ اور بعض ایسی ہوتی ہیں۔ جو کبھی قبول ہو جاتی ہیں۔ اور کبھی رد۔ بعض دفعہ تو ایسے حالات پیدا ہو جاتے ہیں۔ کہ یہ دعائیں بھی ضرور قبول ہوتے والی ہو جاتی ہیں۔ اور بعض دفعہ ایسے حالات ہوتے ہیں۔ کہ وہ ضرور رد ہوتے والی ہو جاتی ہیں۔ مثلاً وہ دعائیں جو پیشگوئیوں کے مطابق ہوں وہ قبول ہو جاتی ہیں۔ جیسے زید یا بکر کا اپنے دشمنوں پر فتح پانا یا

اگر آپ

(۱) حضرت خلیفۃ المسیح اولیٰؑ کے خاص مجربا
(۲) اطباء دہلی کے مخصوص مرکبات
(۳) اطباء لکھنؤ کے زود اثر معمولات

میں

ایک باقاعدہ سند یافتہ حکیم محمد عبد اللہ قریشی ڈی۔ آئی۔ ایم۔ ایس طبیب کالج علی گڑھ
رہاں پانچ سال طب پڑھائی جاتی ہے) کے شورہ کے ساتھ عمل علاج چاہیں۔ تو آج ہی
اپنی بیماری کے مفصل حالات سے اپنے قومی ویدک یونانی دواخانہ قادیان کو
اطلاع دیں۔

مینجر فہرست دریا منت طلب فرمائی

دنیا میں خدا تعالیٰ کی توہین اور تحقیر کرنے والے

نہیں۔ بعض لوگوں کو یونہی فالج ہو جاتا ہے مگر روس میں ایسے ڈرامے کئے جاتے ہیں کہ خدا تعالیٰ کا ایک مجسمہ بنا کر بٹھا یا جاتا ہے اور ایک شخص لٹین بنکر اس کے متعلق فیصلہ کرنے بیٹھتا ہے۔ اور لوگ خدا تعالیٰ کے متعلق اس کے سامنے یہ باتیں پیش کرتے ہیں کہ یہ بڑی ظالم ہستی ہے۔ اس نے دنیا پر کئی قسم کے عذاب نازل کئے ہیں یہ تحفظ نازل کرتا ہے۔ وہ باتیں بھیجتا ہے۔ اور لٹین فیصلہ کرتا ہے۔ کہ اسے پھانسی دے دیا جائے۔ اور پھر اس مجسمہ کو پھانسی پر لٹکایا جاتا ہے۔ مگر ان پر خدا تعالیٰ نے عذاب نازل نہیں ہوتا۔ لیکن بعض لوگ ایسے ہوتے ہیں۔ کہ ان کے مزے سے کوئی چھوٹا سا جملہ بھی نکل جاتا ہے۔ تو وہ تباہ ہو جاتے ہیں۔ یہ مضمون بڑا وسیع ہے جس کا یہ غلطیہ تحمل نہیں ہو سکتا۔ قرآن کریم نے اسے کھول کر بیان کیا ہے۔ پس میں اس

نادان معترض سے

کہتا ہوں۔ کہ حضرت مسیح موعود علیہ السلام پر حملہ نہ کرو آپ اس قسم کے نشان دکھانے آئے تھے۔ اور ایسے بندے پیدا کرنا آپ کا ایک مقصد تھا۔ جن کی دعاؤں سے اللہ تعالیٰ دنیا میں بڑے بڑے انقلابات پیدا کر دے۔ آپ نے فرمایا ہے۔ کہ جو پیش آں بروی کا ایک دعا باشد اس کا مطلب یہ ہے۔ کہ جو کام ساری دنیا نہیں کر سکتی۔ وہ ایک دعا سے ہو جاتا ہے۔ مگر اس کے یہ معنی بھی نہیں

کہ اللہ تعالیٰ ہر دعا کو ضرور قبول کر لیتا ہے۔ حضرت مسیح موعود علیہ السلام کا ہر جزا وہ مبارک احمد فوت ہوا مولیٰ عبد الکریم صاحب فوت ہوئے آپ نے دعائیں بھی کیں۔ مگر وہ فوت ہو گئے اور یہ بھی آپ کا ایک نشان ہے۔ کیونکہ مرزا مبارک احمد صاحب کے متعلق آپ نے قبل از وقت بتا دیا تھا۔ اور جب کوئی بات قبل از وقت کہہ دی جاتی ہے۔ تو وہ نشان بن جاتی ہے۔ پس نہ تو یہ ہوتا ہے۔ کہ ہر دعا قبول ہو جاتی ہے۔ اور نہ ہر دعا ہوتی ہے۔ ہاں جو دعا وہ قبول کرنے کا فیصلہ کرے۔ وہ ضرور قبول ہوتی ہے۔ اسے کوئی رد نہیں کر سکتا۔ حضرت مسیح موعود علیہ السلام نے فرمایا ہے۔ جس بات کو کہے کہ کروں گا یہ میں ضرور ملتی نہیں وہ بات خدا ہی تو ہے۔ بہر حال اللہ تعالیٰ کے جو فضل حضرت مسیح موعود علیہ السلام کے ذریعہ نازل ہوئے ان کا جاری رہنا ضروری ہے۔ پینا میوں کا یہ حق تو ہے۔ کہ کہیں یہ تمہارے ذریعہ جاری نہیں ہو سکتے مگر یہ ضروری ہے کہ وہ میرے مقابلہ پر اپنے امام یا لیڈر کو پیش کریں اور کہیں۔ کہ اس کے ذریعہ ان فضلوں کا اظہار ہوتا ہے۔ اور اگر واقعی خدا تعالیٰ اس کے ذریعہ آئندہ کے امور کے متعلق خبریں ظاہر کرے اور اس کی دعاؤں کو غیر معمولی طور پر سنے تو ہم مان لیں گے کہ ہم کو غلطی پر تھے لیکن حضرت مسیح موعود علیہ السلام کی صدا ثابت ہے۔ مگر یہ لوگ تو دروازہ ہی بند

کرتے ہیں۔ کیا عجیب بات ہے۔ کہ ان کے عقیدہ کے مطابق آنحضرت صلی اللہ علیہ وسلم آئے تو نبوت بند ہو گئی۔ حضرت مسیح موعود علیہ السلام آئے تو دعا کی قبولیت کا دروازہ بند ہو گیا اور اب کوئی تیسرا مامور آیا تو شاید ایمان بھی بند ہو جائے گا۔

اور دنیا میں صرف کفر ہی کفر رہ جائے گا۔ خدا تعالیٰ کی ہر توجیہ کہ حضرت مسیح موعود علیہ السلام کے الہام سے ثابت ہے رحمت کے دروازے کھول دیتی ہے مگر مولوی محمد علی صاحب نے ایک ایسی ہر ایجاد کی ہے کہ ہر بھلائی اور خیر کا دروازہ بند کیا جا رہا ہے

سیلان کی وجہ سے اگر آپ کے گھر میں اولاد نہ ہوتی ہو تو ہماری سیلان کی مجرب المنجرب روئی استعمال کر کے حکیم حقیقی کی حکمت کامل کا مشاہدہ کریں قیمت دور و پے ۸۰ منیچر شفاخانہ ولیڈیر قادیان ضلع گورداسپور

اپنے بچوں کو تیارو!

وہ آئے دن حملہ کر نیوالی بیماریوں اپنے کو کیسے محفوظ رکھ سکتے ہیں

امرت دھارا

اس کا صحیح حل ہے۔ یہ امراض کے جراثیم کو ہلاک کرنے میں ہر لحاظ سے بہتر ہے۔ یہ اول درجے کی فرسٹ ایڈ کا کام دیتا ہے در دھار کو دور کرنے متحدہ امراض کے تاثرات سے محفوظ رکھنے اور تندرستی اور صحت بخشنے میں جادو کا کام کرتا ہے۔ یہ آئے دن ہونیوالی تمام اندرونی اور بیرونی بیماریوں مثلاً بد ہضمی۔ منی تے۔ دست۔ ہیٹ۔ اور دیگر کام چوٹ۔ زخم۔ ٹھاؤ۔ بھڑ اور سبب وغیرہ کے کاٹنے سے نجات بخشتا ہے

آج ہی آٹھ آنے کی نمونے کی شیشی منگوائیں یا بازار میں کسی اچھی دوکان سے خرید لیں

امرت دھارا

آپ کے گھر کا ڈاکٹر امرت دھارا فارمیسی اہمور

قیمت فی شیشی دو روپے آٹھ آنے نصف ایک روپیہ چار آنے نمونہ آٹھ آنے

نوٹ:- میسرز مہیا اینڈ منتر باگپور امرت دھارا کے سول ایجنٹ ہیں۔ انہیں کسی کے واسطے بات چیت یا خط و کتابت ان سے ہی کی جا سکتی ہے۔

بیابان دیہی درجہ بڑا قادیان

حضرت مرزا بشیر احمد صاحب ایم۔ اے تحریر فرماتے ہیں۔ سیٹھ پیارے لال ولد سیٹھ گھنیا لال مرزا قادیان کاروباری لحاظ سے دیانت و امانت ہوتے ہیں۔

الہام الیس اللہ بیکانف عبد کا خالص چاندی کی انگوٹھی میں کھدا ہوا ہم خرید فرمائیں۔ نیز ہر قسم کے زیورات تیار کئے جاتے ہیں۔ اور آرڈر آنے پر حسب فضا طیارے کے جا بھی جن کی سفارش جلد سے لاندہ پر چوہدری سر محمد ظفر اللہ خان صاحب

سلور جوبلی میڈل

نے فرمائی تھی۔ ہر آنے فی میڈل کے حساب سے طلب کریں

سیٹھ پیارے لال ولد سیٹھ گھنیا لال مرزا قادیان بیابان

ہندستان اور ممالک غیر کی خبریں

لندن ۹ جولائی - آج دارالعلوم میں وزیر خزانہ نے تحریک کی کہ جنگی اخراجات کے لئے ایک ارب پونڈ قرضہ حاصل کرنے کی اجازت دی جائے۔ ۱۳ مارچ کو ستر کروڑ پونڈ قرضہ حاصل کرنے کی منظوری کی گئی تھی جس میں سے پانچ کروڑ خرچ ہو چکا ہے۔ آج کل جنگ کے سلسلے میں برطانیہ کو روزانہ ۷۵ لاکھ پونڈ (۱۲۴ کروڑ روپیہ) خرچ کرنا پڑتا ہے۔

لندن ۹ جولائی برٹش براڈ کاسٹنگ کارپوریشن نے اعلان کیا ہے کہ برلن کی اطلاعات کے مطابق فی الحال فرانسیسی فوجوں کو غیر مسلح نہیں کیا جائیگا کیونکہ ممکن ہے۔ فرانس برطانیہ کے خلاف کھلم کھلا اعلان جنگ کر دے۔

لندن ۹ جولائی صلح نامہ کی شرائط کے مطابق فرانس نے لوہین کا سارا علاقہ ہمیشہ کے لئے جرمنی کے حوالہ کر دیا ہے۔

اعلان ہونے والا ہے۔ اس کے ساتھ ہی کانگریسی صوبوں کے گورنروں کے لئے بھی غیر سرکاری مشیر مقرر کر دیئے جائیں گے۔

شمالہ ۹ جولائی معلوم ہوا ہے کہ حکومت ہند عنقریب ایک ایک اور اڑھائی اڑھائی روپیہ کے نوٹ جاری کرنے والی ہے۔ ٹائپنگ کی تکلیف دور ہو سکے۔

بنکاک (سیام) ۹ جولائی - انام کے بادشاہ کو قتل کر دیا گیا ہے۔ انام فرانسیسی ہندوستانی (چین و برما کا درمیانی علاقہ) کا ایک حصہ ہے۔ شاہ کی عمر صرف ۲۴ سال تھی۔

پیرس ۹ جولائی - جرمن خفیہ پولیس اس وقت تک صرف پیرس سے چار ہزار کمیونسٹوں کو گرفتار کر چکی ہے۔ بیان کیا جاتا ہے کہ اس کے پاس پہلے سے ہی ان لوگوں کی فہرستیں تھیں۔

لندن ۹ جولائی - مغربی افریقہ کی بندرگاہ ڈکار میں فرانس کا ایک ۳۵ ہزار ٹن کا جنگی جہاز تھا۔ جس کی قیمت پچاس لاکھ پونڈ سے بھی زیادہ تھی۔ اس پر برطانیہ کے بیڑے نے حملہ کر کے اسے ناکارہ کر دیا ہے۔ اس کے گمانڈرنے برطانیہ کی شرائط ماننے سے انکار کر دیا تھا۔ امریکہ کے جنوبی ساحل کے نزدیک فرانس تھے ایک اور تیس ہزار ٹن کے جہاز نے برطانوی بیڑے سے بچنے کے لئے خودکشی کر لی۔

شمالہ ۹ جولائی - جولائی میں ایک ہندوستانی ڈاکٹر فوج میں بھرتی تھے جابئیں گے۔ اور ایک سو اگلے ماہ پچاس سب اسٹنٹ سرجن اس کے علاوہ ہیں۔

لندن ۱۰ جولائی - میونخ میں آج ہنگری۔ اٹلی اور جرمنی کے وزراء نے خارجہ کا جلسہ ہوا ہے۔ ہنگری نے بھی

لندن - معلوم ہوا ہے کہ شام کے فرانسیسی گمانڈر اچیف ایسے عہدہ سے دست بردار ہو رہے ہیں۔ کیونکہ موجودہ حکومت کے ساتھ ان کے اختلاف شدید ہیں۔

لندن ۹ جولائی - برلن سے ایک اطلاع موصول ہوئی ہے کہ ہنگر نے تمام یورپین ممالک کی ہیکٹ صلح کی کانفرنس بلائی ہے۔ جس میں مفتوحہ ممالک کو قطعی شرائط پیش کی جائیں گی۔ برطانیہ اور روس اس میں شامل نہیں کیا جائیگا۔

لندن ۹ جولائی - صدر جمہوریہ فرانس موسیو لیرون نے مارشل پیٹان کے حق میں استعفیٰ دے دیا ہے۔ چمبر آف ڈپٹیز نے ۲۴۵ آرا کی حمایت اور صرف تین کی مخالفت سے فیصلہ کر دیا ہے۔ کہ فرانس کا کانٹری ٹیوشن بدل دیا جائے۔ اب گویا فرانس کے جنگی کارخانے جرمنی کے لئے سامان تیار کر رہے گے۔

شمالہ ۹ جولائی - معلوم ہوا ہے کہ کانگریس ورکنگ کمیٹی کے فیصلہ کے مطابق وائسرائے ہند اپنی سکیم پر عمل کر رہے ہیں۔ اور عنقریب ایک لاکھ نوٹوں میں غیر سرکاری ممبروں کے اضافہ کا

رومانیہ سے جو مطالبات کئے ہیں۔ ان پر بھی غور کیا جا رہا ہے۔ بلغاریہ کے اخبارات اس معاملہ میں بہت دلچسپی لے رہے ہیں۔ اور لکھتے ہیں۔ کہ جنوبی دوبرجا کے متعلق بلغاریہ مطالبہ پر بھی غور کیا جانا چاہیے۔

نئی دہلی ۱۰ جولائی - آج آئرن گارڈ پارٹی کے لیڈر کو گرفتار کر لیا گیا ہے۔ کیونکہ وہ نیشنل فرنٹ پارٹی جسے شاہ کیرول توڑنے کا حکم دے چکے ہیں۔ دوبارہ قائم کر رہا تھا۔

لندن ۱۰ جولائی - جرمن ہوائی جہازوں نے کل انگلستان پر جو حملہ کیا۔ اس میں ان کے نو جہاز گرائے گئے۔ گذشتہ تین ہفتوں کے ناکام حملوں میں ۶۲ جرمن ہوائی جہاز گرائے جا چکے ہیں۔

روم کے سمندر میں اطالوی جنگی جہازوں نے جب برطانوی جنگی جہازوں کو دیکھا۔ تو وہ دھوئیں کے بادلوں میں دم دبا کر بھاگ گئے۔ برطانوی جہاز ان کا پیچھا کر رہے ہیں۔ ابھی کوئی تازہ خبر نہیں آئی۔

شمالہ ۱۰ جولائی - ایک سرکاری اعلان میں بتایا گیا ہے کہ حکومت یہ انتظام کر رہی ہے۔ کہ ہندوستان میں دوایاں اور کیمیاوی اشیاء کافی مقدار میں مل سکیں۔ اس کے لئے تحقیق کر رہی ہے۔ کہ کون کون سی چیزیں یہاں کتنی کتنی تیار ہو سکتی ہیں۔

حکومت ہند کے ایک سرکاری اعلان میں بتایا گیا ہے کہ آر۔ آئی۔ ایم۔ سی کی ۲۲ ویں کمیٹی لاپتہ ہے۔ یہ خیر باختری کا ایک حصہ تھی۔ جسے فرانس میں سینیٹوں کے پیچھے مسکین علاقہ میں تعینات کیا گیا تھا۔ خیال تھا کہ اسے ریل کے ذریعہ نکال لیا جائے۔ مگر جرمن فوجوں نے اس پھرتی سے اس علاقہ پر گھیرا ڈال لیا کہ ٹھکانا ممکن ہو گیا۔ غالباً اسے دشمن نے گرفتار کر لیا ہے۔ فرانس میں ہندوستانی

فوج کے جو اور دستے تھے۔ وہ بخیریت واپس پہنچ گئے ہیں۔

لندن ۱۰ جولائی - دو اور فرانسیسی جہاز برطانیہ بیڑے کے قبضہ میں آگئے ہیں۔ ایک سہ ماہی ہزار ٹن کا سنگاپور کے سمندر میں تھا۔ اور دوسرا تیس ہزار ٹن کا۔ اب فرانس کے ۹ بیڑے جنگی جہازوں میں سے صرف ایک باقی رہ گیا ہے۔

بحیرہ روم میں برطانوی اور اطالوی بیڑے کی لڑائی میں اطالوی بیان کے مطابق ۹ اطالوی مارے اور ۶ زخمی ہوئے۔ اس کا ایک بر باد کرنے والا جہاز ڈوب گیا ہے۔ اٹلی کی ایک ڈبلی کشتی واپس نہیں آسکی۔ برطانوی بیان کے مطابق ایک اطالوی جہاز جہاز کو گولہ لگا ہے۔ مگر وہ کنارے پر پہنچنے میں کامیاب ہو گیا۔

لندن ۱۰ جولائی - آئر لینڈ کے کناروں کے پاس بارودی سرنگیں بچاؤ کی گئی ہیں۔ آج آئر لینڈ کے ایک وزپنے تقریر کرتے ہوئے کہا کہ ہم یہ کہہ کر ہم لڑائی سے بالکل الگ تھلک ہیں اس سے بچ نہیں سکتے۔

دہلی ۱۰ جولائی - آل انڈیا ہندو سماج کے صدر نے اعلان کیا ہے۔ کہ اس کی ورکنگ کمیٹی کا اجلاس اگست کے دوسرے ہفتہ میں ہوگا۔ ہما سبھا کے جنرل سیکرٹری مسٹر گلن ناٹھ کا آج انتقال ہو گیا۔ آپ کی عمر ۳۳ سال تھی۔

رنگون ۱۰ جولائی مقامی بندرگاہ کے کشتیوں نے لڑائی کے نتیجے میں دس ہزار پونڈ کی رقم دی ہے۔

پور ۱۰ جولائی - واکے جے پور نے اپنی ذاتی فوج کی خدمات حکومت برطانیہ کے سپرد کر دی ہیں۔ اسے جلد ٹریننگ کے لئے بلایا جائے گا۔ اور ضروری اخراجات سے لئے ریاستی خزانے سے ایک لاکھ روپیہ دیا جائے گا۔

کلکتہ ۱۰ جولائی - یہاں کے ایسٹ انڈیا کمپنی دس لاکھ روپیہ جمع ہو چکا ہے۔ جس میں ۵۵ ہزار پونڈ کی رقم ہوائی جہاز خریدنے کے لئے حکومت برطانیہ کو بھیجا جائیگا۔

Digitized by Khilafat Library Rabwah

دواخانہ نورالدین

بیادگار

حضرت حکیم الامتہ طیب شاہی حاجی الحرمین سیدنا نورالدین خلیفۃ المسیح الاول رضی

زیر نگرانی ابنائے حکیم الامتہ حضرت خلیفۃ المسیح الاول رضی اللہ عنہ

مدت سے احباب کی طرف سے اس خواہش کا اظہار ہو رہا تھا کہ وہ طبی فیضان جس کو حضرت والد بزرگوار نے عمر بھر جاری رکھا مگر ہزار ہا بندگان خدا کو فائدہ پہنچایا تھا۔ اسے آپ کی وفات کے بعد بھی آپ کی یادگار کے طور پر جاری رکھا جائے۔ مگر احباب کی یہ خواہش ہماری تعلیمی معروضات کی وجہ سے اب تک پوری نہ ہو سکی تھی۔ اب ہم نہایت مسرت کے ساتھ اس امر کا اعلان کرتے ہیں کہ محض اللہ تعالیٰ کے فضل سے ہم اس قابل ہوئے ہیں کہ اس مبارک مقصد کو پورا کرنے کے لئے آپ کے مبارک نام پر دواخانہ نورالدین رضی اللہ عنہ کی بنیاد رکھیں۔

حضرت حکیم الامتہ طیب شاہی سیدنا نورالدین رضی اللہ عنہ کی تمام عمر کے مجربات کا مجموعہ جس کو اپنی آخری عمر میں حضور نے ایک

تسلمی بیاض

میں جمع کر دیا تھا۔ خدا کے فضل سے ہمارے پاس ایسے محفوظ ہے۔ اس میں بہا خزانہ پر ہم جس قدر بھی فخر کریں۔ کہہ سکتے ہیں۔ اس میں آپ نے تمام چھوٹے بڑے اور پیچیدہ سے پیچیدہ امراض اور ان کے طریقہ علاج کو بالنتفیل بیان فرمایا ہے۔ چنانچہ آپ کی بیان فرمودہ ہدایات کی روشنی میں ہم نے

صحیح خالص اور اعلیٰ اجزاء

کے ساتھ ان مجربات کو خود اپنی نگرانی میں تیار کرنا شروع کر دیا ہے۔ اور کئی نسخوں میں اس کے قیمتی اجزاء کے تیل، قیمت بدل نہیں ڈالے۔ کیونکہ ان قیمتی دواؤں کا جو مخصوص ذاتی اثر ہوتا ہے۔ وہ ان کے بدل اجزاء میں ہرگز نہیں ہوتا۔ پس احباب اپنی تمام

طبی ضروریات

کے لئے دواخانہ نورالدین رضی اللہ عنہ کو یاد رکھیں۔ اگر کوئی نسخہ تیار کرنا ہو تو بہترین اور اصلی اجزاء سے تیار کر کے بھیجا جائے گا۔ بیماری کی مفصل کیفیت لکھنے پر مناسب نسخہ تجویز کیا جائے گا۔ اور حضرت خلیفۃ المسیح الاول رضی اللہ عنہ کے مشہور مجربات جو نہایت احتیاط سے تیار کئے جاتے ہیں۔ مناسب قیمت پر ہیا کئے جائیں گے۔

آخر میں ہم احباب سے دعا کی درخواست کرتے ہیں۔ کہ اللہ تعالیٰ ہمارے ارادوں میں برکت دے اور وہ طبی چشمہ فیض جو حضرت خلیفۃ المسیح الاول رضی اللہ عنہ کے ذریعہ جاری ہوا تھا۔ دواخانہ نورالدین رضی اللہ عنہ کے ذریعہ روز افزوں ترقی کرے۔

ہر قسم کی خط و کتابت کے لئے صرف یہ پتہ یاد رکھیں

دواخانہ نورالدین تادیان

تھرمین

المش

ابنائے حضرت حکیم الامتہ خلیفۃ المسیح الاول رضی اللہ عنہ